

# ઓસ્ટ્રેલિયાએ મહિલા વર્લ્ડકપ-૨૦૨૨નો ખિતાબ જીત્યો

## ઓસ્ટ્રેલિયાએ ઇંગ્લેન્ડને ૭૧ રને ઘૂળ ચટાડી, ૭મી વાર વર્લ્ડ ચેમ્પિયન : ઓસ્ટ્રેલિયાએ બેટીંગ કરતાં ઇંગ્લેન્ડ ટીમને જીતવા માટે ૩૫૭ રનનો વિશાળ ટાર્ગેટ આપ્યો હતો : ઇંગ્લેન્ડ ૪૩.૪ ઓવરમાં ૨૮૫ રન પર આઉટ થયું

ક્રોસ્ટરથર્થ, તા.૩ ઓસ્ટ્રેલિયાએ ઇંગ્લેન્ડને ૭૧ રનથી હરાવીને સાતમી વાર આઈસીસી મહિલા વર્લ્ડકપનો ખિતાબ જીતી લીધો. ઓસ્ટ્રેલિયાની આખી ટૂર્નામેન્ટમાં શાનદાર રમત રમી. ઇંગ્લેન્ડની કેપ્ટન હીથર નાઈટ ટોસી જીતીને પહેલાં બોલીંગ કરવાનો નિર્ણય લીધો. ઓસ્ટ્રેલિયાએ બેટીંગ કરતાં ઇંગ્લેન્ડ ટીમને જીતવા માટે ૩૫૭ રનનો વિશાળ ટાર્ગેટ આપ્યો. ૩૫૭ રનનો પીછો કરવા ઉતરેલી ઇંગ્લેન્ડ ટીમ ક્યારેય લક્ષ્યમાં જોવા મળી નહી. ટીમ નિયમિત અંતરે વિકેટ ગુમાવતી રહી. ઇંગ્લેન્ડ માટે નેટ સેવિયરે ૧૪૮ રનની ઈનિંગ રમી, પરંતુ તે પણ પોતાની ટીમને જીત અપાવી શકી નહી. આ ઉપરાંત કોઈપણ અન્ય બેટ્સમેન ૩૦ રન સુધી પહોંચી શક્યા નહી અને છેલ્લે આખી ટીમ ૪૩.૪ ઓવરમાં ૨૮૫ રન પર આઉટ થઈ ગઈ. ઓસ્ટ્રેલિયા માટે એલના કિંગને ખતરનાક બોલીંગ કરતાં ૩ વિકેટ પ્રાપ્ત કરી. ઓસ્ટ્રેલિયાએ પહેલાં બેટીંગ કરતાં ૩૫૭ રનનો વિશાળ સ્કોર બનાવ્યો. એલિસા હેલીએ ૪૧ રનના સ્કોર પર મળેલા જીવંતદાનનો શાનદાર ફાયદો ઉઠાવીને ૧૩૮ બોલ પર ૨૬ ચોગ્ગાની મદદથી ૧૦૦ રન બનાવ્યા. તેમણે પોતાની ઓપનિંગ જોડી રાયલે હેન્સ (૯૩ બોલમાં ૬૮) સાથે પહેલી વિકેટ માટે ૧૬૦ રન અને બેથ મૂની (૪૦ બોલમાં ૬૨)ની સાથે બીજી વિકેટ માટે ૧૫૬ રનની ભાગીદારી કરી. ઓસ્ટ્રેલિયા તરફથી લેગ સ્પિનર એલના કિંગે ૬૪ રન આપીને ત્રણ જયારે સ્પિનર જેસ



જોનાસેનએ ૫૦ રન આપીને ત્રણ વિકેટ લીધી. ફાસ્ટ બોલર મેગાન શેટ ૪૨ રન આપીને બે વિકેટ પ્રાપ્ત કરી. ઓસ્ટ્રેલિયાઈ એલિસા હેલીએ પુરૂપ અને મહિલા કપની ફાઈનલમાં સૌથી વધુ વ્યક્તિગત સ્કોરનો નવો રેકોર્ડ પણ બનાવ્યો. ત્યારબાદ એડમ ગિલક્રિસ્ટ (૧૪૯, વર્લ્ડકપ ૨૦૦૭) રિકી પોટિંગ (૧૪૯, વર્લ્ડકપ ૨૦૦૩) અને વિવ રિચર્ડ્સ (૧૩૮ વર્લ્ડકપ ૧૯૭૯) નો નંબર આવે છે. ઇંગ્લેન્ડની ખરાબ શરૂઆત રહી ઇંગ્લેન્ડની બંને ઓપનર્સ સાત ઓવરમાં પેવેલિયન પરત ફરી. ડેની વાયટ ૮૪ અને ટેમી બ્યુમોટએ (૨૭) રન બનાવ્યા. કેપ્ટન હીથર નાઈટ (૨૪) પર મોટી જવાબદારી હતી, પરંતુ તે સાઈવર સાથે ઈનિંગ સંભાળવાનો પ્રયત્ન કરી રહી હતી ત્યારે લેગ સ્પિનર કિંગે તેમને આઉટ કરી દીધી. નવા બેટ્સમેન એમજી જોન્સ (૨૦) પર મોટા સ્કોરનું દબાણ હતું. તેમણે જોનાસેનના બોલ પર મિડ ઓફ પર કેચ આપ્યો. સાઈવરે એક છેડેથી રન બનાવવાની જવાબદારી ઉપાડી. પરંતુ બીજા છેડે તેમને સપોર્ટ ન મળ્યો. કિંગએ સોફિયા ડંકલે (૨૩) ને બોલ કરીને તેમને પણ સાઈવરના સાથે મોટી ભાગીદારી કરવા ન દીધી. તેમણે નવા બેટ્સમેન કેથરીન બ્રૅન્ડને (૧) રનમાં પેવેલિયનનો રસ્તો બતાવી દીધો. જ્યારે એક છેડેથી વિકેટ ખરતી જતી હતી. ત્યારે સાઈવરે ૯૦ બોલમાં પાંચમી સદી પુરી કરી લીધી.

# નરેશ પટેલે કોળી સમાજ સાથે ખોડલધામમાં યોજેલી બેઠક

## પાટીદાર-કોળી સમાજ એક થઈને કામ કરાશે : નરેશ પટેલ

રાજકોટ, તા.૩ આજે ખોડલધામ ખાતે કોળી સમાજના આગેવાનોએ ખોડલધામ ચેરમેન નરેશ પટેલ સાથે પાનગી રાહે બેઠક કરી હતી, જેમાં બંને સમાજ એક થઈને ગુજરાતનો અને સમાજનો વિકાસ કરવાની ચર્ચા થઈ હતી. જોકે, આ બેઠક બાદ પણ નરેશ પટેલના રાજકારણ પ્રવેશ માટે ફરી એકવાર રહસ્ય રહ્યું હતું. પરંતુ રાજકારણમાં આવા નરેશ પટેલ એકિટ થઈ ગયા હોય તેવું દેખાઈ રહ્યું છે. ખોડલધામ ચેરમેન નરેશ પટેલના રાજકારણ પ્રવેશને લઈને ફરી એકવાર રહસ્ય રહ્યું છે. આજે કોળી સમાજના આગેવાન સાથે થયેલ બેઠકમાં પણ યોગ્ય સમયે જાણ કરવાની અને દરેક સમાજ ક્લેશ તેવી નરેશ પટેલે વાત કરી હતી, આજે ગુજરાતના કોળી સમાજના માંધાતા યુવા પ્રમુખ અને સાથે કોળી સમાજના આગેવાનોએ ખોડલધામની મુલાકાત લીધી હતી. માં ખોડલના દર્શન બાદ ખોડલધામ ચેરમેન નરેશ પટેલ સાથે એક બેઠક કરી હતી અને સામાજિક શૈક્ષણિક સહિતના વિવિધ મુદ્દે ચર્ચા કરી હતી. કોળી સમાજના માંધાતા યુવા પ્રમુખ રાજુભાઈ સોલંકીએ બેઠક બાદ જણાવ્યું હતું કે, નરેશ પટેલ

# મુખ્યમંત્રીની રજતતુલા કરાઈ

## મળીને સમાજને શક્તિશાળી બનાવીશું : ભુપેન્દ્ર પટેલ : સિદસરના મા ઉમિયા મંદિરના દશાબ્દી મહોત્સવમાં રાજ્યના મુખ્યમંત્રી ભૂપેન્દ્ર પટેલ હાજરી આપી હતી



રાજકોટ, તા.૩ ગુજરાતના મુખ્યમંત્રી ભૂપેન્દ્ર પટેલે આજે સોરાષ્ટ્રમાં મા ઉમિયાના ધામ સિદસરમાં પહોંચ્યા હતા. વિધાનસભા ચૂંટણી પહેલાં સૌરાષ્ટ્રના પ્રવાસે નીકળેલા મુખ્યમંત્રી ભૂપેન્દ્ર પટેલની સિદસરના કાર્યક્રમમાં હાજરી મહત્વની ગણાય શકાય છે. સિદસરના મા ઉમિયા મંદિરના દશાબ્દી મહોત્સવમાં હાજરી આપી હતી. કાર્યક્રમમાં હિમોગ્લોબિનની ગોળીઓથી સીએમની તુલા કરાઈ હતી. મુખ્યમંત્રી ભૂપેન્દ્ર પટેલે સિદસર ધામ પહોંચ્યા હતા, જ્યાં તેમણે ઉમિયા માતાજીનાં દર્શન કર્યા હતા. સિદસરમાં ૯૫ થી ૧૩ ફેબ્રુઆરી સુધી રજત જયંતી મહોત્સવની ઉજવણી થઈ રહી છે. આજે રજત જયંતી દશાબ્દી મહોત્સવ મુખ્યમંત્રી હાજરી આપવા પહોંચ્યા હતા. સિદસરમાં સીએમની હિમોગ્લોબિનની ગોળીથી તુલા કરાઈ હતી. મુખ્યમંત્રીની ૧.૫૦ લાખ હિમોગ્લોબિન ગોળીથી તુલા કરાઈ

હતી. તેના બાદ હિમોગ્લોબિનની ગોળી મહિલાઓમાં વિતરણ કરાશે. આ પ્રસંગે તેમણે કહ્યું કે, સિદસર ઉમિયાધામના વિકાસ માટે રાજ્ય સરકારે ૩ કરોડની ફાળવણી કરી છે. વધુ રૂપિયાની સૈદ્ધાંતિક મંજૂરી પણ આપી દીધી હોવાની મુખ્યમંત્રીએ કાર્યક્રમમાં કહ્યું. તેમણે કહ્યું કે, ખેડૂત અને ખેતી સાથે સંકળાયેલો આ સમાજ છે. પ્રધાનમંત્રી નરેન્દ્ર મોદીએ પણ પ્રાકૃતિક ખેતીની વાત કરી છે. દવાથી જો કોઈને તોલવામાં આવ્યા હોય તો હું પહેલો માણસ છું રોગ વધવા પાછળનું કોઈ કારણ હોઈ તો રાસાયણિક ખાતરનો ખેતી છે. પ્રાકૃતિક ખેતીથી ઉત્પન્ન થતા અનાજ ખરીદી કરવા વાળો વર્ગ પણ ઉભો થઈ રહ્યો છે. આપણો સમાજ શક્તિશાળી છે અને સરકાર સાથે જોડાઈને વધુ શક્તિશાળી બનાવીશું. પછી ઉમિયાધામ હોઈ કે પછી ખોડલધામ હોઈ સાથે મળીને શક્તિશાળી બનાવીશું. મુખ્યમંત્રી ભુપેન્દ્રભાઈ

# કેસર કેરીના ૧૦ કિલોના ભાવ ૮૦૦ રૂપિયાથી લઈને ૧૪૦૦

## આ વર્ષે કેસર કેરી ખાવી પડશે મોઢી - કેરી પકવતા ખેડૂતો કેરીના સારા એવા ભાવ મળી રહ્યા છે : આગામી દિવસોમાં કેરીની આવક હજુ વધશે



ગોંડલ, તા.૩ આ વર્ષે કેરીના રસીકોને કેસર કેરી ખાવી મોઢી પડશે...ગત વર્ષની સરખામણીએ આ વર્ષે કેસર કેરીના ભાવમાં ૩૦૦ રૂપિયાથી વધુનો વધારો જોવા મળી રહ્યો છે. સૌરાષ્ટ્રના સૌથી મોટા ગોંડલ માર્કેટ યાર્ડમાં કેસર કેરીની આવક શરૂ થઈ છે. સૌરાષ્ટ્રમાં નંબર વન ગણાતા ગોંડલ શાકભાજી અને ફુલ માર્કેટ યાર્ડમાં આજરોજ સીઝનની મીઠી મધુર અને ફળોની રાણી ગણાતી કેસર કેરીની આવક થઈ છે. ગત વર્ષે કરતા આ વર્ષે કેરીની આવક ૪ થી ૫ દિવસ મોડી થઈ છે. આજરોજ કેસર કેરીની પ્રથમ હરાજ થઈ હતી. ગત વર્ષે કેસર કેરીના ૧૦ કિલોના ભાવ ૮૦૦ રૂપિયાથી લઈને ૧૪૦૦ રૂપિયા મળ્યા હતા. જ્યારે આ વર્ષે કેસર કેરીના ૧૦ કિલો બોક્સના ભાવ ૧૨૦૦ રૂપિયા થી ૧૭૫૧ રૂપિયા સુધીના ભાવ મળ્યા હતા. ગોંડલ માર્કેટિંગ યાર્ડમાં કેરીની સીઝનની પ્રથમ આવક સારી એવી જોવા મળી હતી. આશરે ૪૦૦ થી વધુ જેટલા કેરીના બોક્સની આવક થઈ હતી. ગોંડલ માર્કેટિંગ યાર્ડમાં બામણાસા, બાબરીયા, ઉના, તાલાલા, જસાધાર, કંટાળા સહિતના પંથકોમાંથી કેસર કેરીની આવક થઈ રહી છે. ત્યારે આગામી દિવસમાં કેરીની આવકમાં હજુ વધારો થશે.

# ઉમિયા માતાજી મંદિર સિદસર ખાતે દશાબ્દી મહોત્સવની ભવ્ય ઉજવણી



ગાંધીનગર, તા.૦૩ મુખ્યમંત્રી શ્રી ભૂપેન્દ્ર પટેલે જણાવ્યું છે કે, વિકસિત અને શક્તિશાળી ગુજરાતનું નિર્માણ થાય તે માટે રાજ્ય સરકાર હરેક મેસાજની પડખે ઉભી છે. મુખ્ય મંત્રી શ્રી ભૂપેન્દ્રભાઈ પટેલની પ્રેરક ઉપસ્થિતિમાં, જામજોધપુર તાલુકાના ઉમિયા માતાજી મંદિર સિદસર ખાતે ઉમિયા માતાજી મંદિરનો રજત જયંતી મહોત્સવ સ્મૃતિ સમારોહ તથા નવનિર્મિત ઉમિયાધામનો દિવ્ય અને ભવ્ય લોકાર્પણ સમારોહ યોજવામાં આવ્યો હતો. આ પ્રસંગે ઉમિયા માતાજીના દર્શન કરી મુખ્યમંત્રી શ્રી ભૂપેન્દ્રભાઈ પટેલે કાર્યક્રમ દરમિયાન કહ્યું હતું કે, ગુજરાત આજે દેશનું ગ્રીષ્મ એન્જીન બન્યું છે. શ્રી નરેન્દ્રભાઈ મોદીની સૌને સાથે લઈ આગળ વધવાની નેમને રાજ્ય સરકાર આગળ ધપાવી રહી છે. ઉમિયાધામ સંસ્થા દ્વારા શિક્ષણ, આરોગ્ય, પર્યાવરણ સહિતના ક્ષેત્રે સેવાનો યજ્ઞ શરૂ કરાયો છે ત્યારે રાજ્ય સરકારે પણ આ સંસ્થાને વિકાસની રાહમાં મદદરૂપ થવા યાત્રાધામ વિકાસ માટે પહેલા ૩ કરોડ અને ત્યાર બાદ હવે ૧૮.૨૫ કરોડની રૂપિયાની સૈદ્ધાંતિક મંજૂરી આપી છે. મુખ્ય મંત્રી શ્રી ભૂપેન્દ્રભાઈ પટેલે આ તકે, જિલ્લાવાસીઓના આરોગ્યની સુખાકારી માટે ૩ નવી એમ્બ્યુલન્સને પણ લીલી ઝંડી આપી પ્રસ્થાન કરાવ્યું હતું. આ તકે પ્રાકૃતિક ખેતી તરફ વળવાનું સૂચન કરતાં મુખ્ય મંત્રીશ્રીએ જણાવ્યું હતું કે અનેક રોગોના મૂળમાં રાસાયણિક ખેતીથી ઉત્પન્ન થતા ખેત પેદાશ જવાબદાર છે ત્યારે આરોગ્યપ્રદ સન્માજ ઉભો કરવા પ્રાકૃતિક ખેતી તરફ વળવું ખૂબ જ આવશ્યક છે. રાજ્ય સરકાર પણ પ્રાકૃતિક કૃષિને પૂરતું પ્રોત્સાહન આપી રહી છે અને તે ઉત્પાદનને ખરીદનાર યોગ્ય બજાર પણ ગુજરાતમાં ઉપલબ્ધ બની રહ્યું છે. આ પ્રસંગે ઉમિયાધામ સિદસરના પ્રમુખ શ્રી જેરામભાઈ વાસજાળીયા, પૂર્વ મંત્રી શ્રી ચીમનભાઈ સાપરિયા, શ્રી ઉમિયા માતાજી મંદિર સંસ્થા - ઉઝાના પ્રમુખ શ્રી બાબુભાઈ પટેલ, પદ્મ શ્રી મથુરભાઈ સવાણી, શ્રી વજુભાઈ માણાવદરિયા સહિતના મહાનુભાવો ઉપસ્થિત રહ્યા હતા.

# વર્ષો જૂની

તે ઉપરાંત શિક્ષક સંઘો અને તેમના પ્રતિનિધિઓ સાથે પુરતી ચર્ચા વિચારણાને અંતે એવો પણ નિર્ણય લેવામાં આવ્યો છે કે, જે શિક્ષકો વધ બદલીથી અન્ય શાળામાં ગયેલા છે તેવા શિક્ષકોને જો તેઓ મૂળ શાળામાં જગ્યા ખાલી પડે તો બે વધતક બદલી કેમ્પ સુધી મૂળ શાળા ઈચ્છે તો માંગી શકે. ૧૦ વર્ષ એક જ જગ્યાએ નોકરી કરવાની શરતે જે શિક્ષકોને નિમણૂક આપવામાં આવી છે તેવા શિક્ષકો પાંચ વર્ષ પછી જિલ્લા ફેરબદલી કે જિલ્લા અરસ પરસ બદલી માટે અરજ કરી શકશે. એટલું જ નહિ, જે સરકારી કર્મચારીઓ રાજ્યના એક જિલ્લામાંથી બીજા જિલ્લામાં બદલીવાળા છે તેવા કર્મચારીઓના પતિ/પત્ની જો સરકારી શાળામાં પ્રાથમિક શિક્ષક કે મુખ્ય શિક્ષક હોય તો તેઓને સરકારી કર્મચારીના બદલીવાળા જિલ્લામાં પ્રતિનિયુક્તિથી સૂકી શકાશે. પતિ/પત્નીના કિસ્સાનો લાભ હવેથી અનુદાનિત સંસ્થાઓ, ગુજરાત સરકારના જાહેર સાહસો, કેન્દ્ર અને રાજ્ય સરકારની સરકારી કંપનીઓના કિસ્સામાં પણ મળવાપાત્ર થશે. તે ઉપરાંત બદલીઓના કિસ્સામાં ફરિયાદ નિવારણ માટે ફરિયાદ નિવારણ સમિતિની રચના કરવામાં આવી છે. એટલે કે બદલી બાબતે જે કોઈ રજૂઆત / ફરિયાદ હોય તો સંબંધિત શિક્ષક / મુખ્ય શિક્ષક દ્વારા ફરિયાદ નિવારણ સમિતિને રજૂઆત કરી શકાશે અને ફરિયાદ નિવારણ સમિતિ તેનું નિરાકરણ કરશે. જેથી શિક્ષકોને બિનજરૂરી કોર્ટ કેસ કરવાની જરૂરિયાત ઉપસ્થિત થશે નહીં.

# ભલામણ

રૂપૃટ્ટી સ્પીકર કાસિમ ખાન સૂરીએ કહ્યું કે મેં એવા સમયે ગુલની જવાબદારી સંભાળી છે જ્યારે વિપક્ષે નેશનલ એસેમ્બલીના સ્પીકર અસદ કેસર સામે અવિશ્વાસનો પ્રસ્તાવ મૂક્યો હતો. તેમણે ઈમરાન ખાન સરકાર વિરુદ્ધ વિપક્ષે નેશનલ એસેમ્બલીના સ્પીકર પડયંત્ર અને ગેરબંધારણીય ગણાવ્યું હતું. સંસદ પણ ૨૫ એપ્રિલ સુધી સ્થગિત કરવામાં આવી હતી. ત્યાર બાદ તરત જ વડાપ્રધાન ઈમરાન ખાને પાકિસ્તાનના લોકોને સંબોધિત કરીને ચૂંટણી માટે તૈયાર રહેવા કહ્યું હતું. તેમણે કહ્યું, "દેશ વિરુદ્ધ જે આટલું મોટું ધડયંત્ર કરવામાં આવી રહ્યું હતું. એ કાવતરું આજે નિષ્ફળ ગયું છે. તેમણે કહ્યું કે, હું મારા સમુદાયને ચૂંટણીની તૈયારી કરવા કહ્યું હતું. ઈમરાન ખાને પાકિસ્તાનના લોકોને કહ્યું કે, તેમણે રાષ્ટ્રપતિ આલ્ફિઝ અલીને નેશનલ એસેમ્બલી સહિત તમામ એસેમ્બલી ભંગ કરવાનો પ્રસ્તાવ મૂક્યો છે. પીએમ ઈમરાને કહ્યું, આ વિપક્ષ અને વિદેશી દળોનો એજન્ડા છે. હું સમગ્ર સમુદાયને અભિનંદન આપું છું. મારા અને પાકિસ્તાન વિરુદ્ધ મારા કરતાં વધુ ધડયંત્ર રચાયું હતું. અલ્લાહ જોઈ રહ્યો છે. સમુદાય આ બધું થવા દેશે નહીં. રૂપૃટ્ટી સ્પીકરે અવિશ્વાસ પ્રસ્તાવને ફગાવીને પોતાની સાત્તા આપી દીધી છે. હવે ચૂંટણી થવા દો, ઈમરાન ખાનની સલાહ પર રાષ્ટ્રપતિએ નેશનલ એસેમ્બલી ભંગ કરવાની મંજૂરી આપી દીધી છે.

# ઘંઘ કરાવો

MNS નેતાએ આરોપ લગાવ્યો કે સરકારમાં ત્રણ પક્ષો (શિવસેના, દ્રઝ અને કોંગ્રેસ) એ લોકોના જનાદેશની અવગણના કરી છે. ઠાકરેએ પ્રધાનમંત્રી નરેન્દ્ર મોદીને સુંબઈના મુસ્લિમ વિસ્તારોમાં દરોડા પાડવાની અપીલ કરી. રાજ ઠાકરેએ કહ્યું, 'હું પીએમ મોદીને મુસ્લિમ ઝૂંપડપટ્ટીમાં આવેલી મદરેસાઓ પર દરોડા પાડવાની અપીલ કરું છું. આ ઝૂંપડપટ્ટીઓમાં પાકિસ્તાની સમર્થકો રહે છે. સુંબઈ પોલીસ જાણે છે કે ત્યાં શું થઈ રહ્યું છે, અમારા ધારાસભ્યો તેનો ઉપયોગ વોટ-બેંક માટે કરી રહ્યા છે, આવા લોકો પાસે આધાર કાર્ડ પણ નથી, પરંતુ ધારાસભ્યો તેમના આધાર કાર્ડ બનાવી રહ્યા છે.

# પાથેય

આ તો એક ઝલક છે...આજનાં શહેરો કોઈ ફેક્ટરી પ્રોડક્ટ જેવાં એક સરખા ચહેરાવાળાં જોવા મળે છે...એક સમય હતો કે દરેક નગરની આગવી ઓળખ આગવું પાદર કે પોતીકો વૈભવ હતો...દરેથી દેખાતાં ખોરડાં, નદીકાંઠા, ડુંગરો, કે ઝાડીઓ, વચ્ચે શહેરો શોભતાં...આજે શુષ્ક સડકો અને અજગરની માફક ઉપરથી ભરડો લેતા ઓવરબ્રીજની નીચે સમસમીને બેઠેલાં શહેરોની વ્યથા કોણ સમજશે? નગરની નવાજૂની હોય છે એમ એના ઉદભવની એના ઉત્તિહાસની પણ અજ્ઞાન વાતો હોય છે...